



## **QORTI TAL-MAGISTRATI (MALTA)**

**MAGISTRAT DR.  
JOSEPH A. APAP BOLOGNA**

Seduta tal-11 ta' Frar, 2003

Avviz Numru. 702/1998/1

**Maltacom p.l.c.**

**vs**

**Anthony Attard u b'digriet tat-2 ta'  
Frar 2001 Maria Dolores Attard mart  
il-konvenut, giet kjamata in kawza.**

Il-Qorti,

Rat l-avviz in esami li bih is-socjeta' attrici talbet sabiex il-konvenut jghid il-ghaliex ma ghandux jigi kundant li jhallas lill-istess socjeta attrici s-somma ta' mitejn u sebgha u disghin lira u wiehed u sebghin centezmu (Lm297.71) rapprezentanti ammont dovut in konnessjoni mas-servizz telefoniku bin-numru 336248 (skond kif jirrizulta mill-"statement" anness mal-avviz Dok A) liema servizz gie stallat fil-fond Flat/1, No. 19, Sacred Heart Ave, San Giljan u dana skond ma kif jidher mid-Dok B anness mal-avviz.

Bl-ispejjes komprizi dawk tal-avviz, tal-ittra ufficjali tat-18 ta' Lulju 1997 u tat-taxxa fuq id-drittijiet professjonali u bl-imghaxijiet kontra l-konvenut li gie ngunt ghas-subizzjoni.

Rat in-nota tal-eccezzjonijiet tal-istess konvenut (a fol 8 tal-atti) u li biha eccepixxa bir-rispett:-

1. Illi l-avviz odjern huwa null skond il-ligi billi l-konvenut Anthony Attard huwa ragel mizzewweg, l-mara tieghu jisima Maria Dolores Attard, u purche l-konjugi ATTARD jinsabu ghaddejjin minn proceduri ta' separazzjoni quddiem il-Qorti kontenzjuza, u qieghdin jghixu separati "de facto", biss odjernament u certament fl-14 t'April, 1998, kienu, kif ghadhom, legalment mizzewgin u mhux "de jure" ssepratati, u ghalhekk skond il-ligi kellhom jigu mharrka l-konjugi ATTARD u mhux biss il-konvenut Anthony Attard.

2. Illi in linea preliminari wkoll, il-Maltacom p.l.c. trid tissostanzja b'dokumentazzjoni awtentici li hija s-successur fil-ligi tat-Telemalta Corporation li mieghu kien hemm abboniment tas-servizz telefoniku bin-numru 336248, billi l-konvenut Attard Anthony qatt ma kellu xi rabta kuntrattwali mal-Maltacom p.l.c. imma mat-Telemalta Corporation.

3. Illi l-avviz huwa null ukoll in linea preliminari peress illi huwa vag, ma giex il-konvenut notifikat la bid-dokument "A" u lanqas bid-dokument "B", skond kif suppost biex il-konvenut ikun jista' jirregola l-eccezzjonijiet tieghu, u fuq kollox m'hemmx indikat ghal liema perijodu s-somma ta' mitejn u sebgha u disghin lira Maltija u wiehed u sebghin centezmu (Lm297.71,0) qieghda tirreferi, u kwindi l-konvenut mhux f'qaghda li jirregola ruhu li tali allegat ammont ta' mitejn u sebgha u disghin lira Maltija u wiehed u sebghin centezmu (Lm297.71,0) huwa verament dovut.

4. Illi fil-mertu l-fond numru 19, appartament numru 1, f'Sacret Heart Avenue, gewwa San Giljan, huwa d-dar konjugali tal-konjugi Attard, u s-servizz tat-telefon bin-

numru 336248 ilu li nqata' ghal numru ta' snin, u ghaldaqstant kwalsiasi talba li qieghda taghmel il-Maltacom p.l.c., minghajr pregudizzju ghall-eccezzjonijiet in linea preliminari hawn fuq sollevati, hija preskritta skond il-ligi u ghaldaqstant zgur illi l-konvenut Anthony Attard, wiehed jerga' jirrepeti minghajr pregudizzju ghall-eccezzjonijiet in linea preliminari sollevati aktar 'il fuq fl-eccezzjonijiet precedenti, m'humieq dovuti a bazi tal-preskrizzjoni.

5. Illi fil-mertu ukoll it-talbiet attrici huma infondati kemm legalment u kemm bhala stat ta' fatt, u dana mhux biss a bazi ta' l-eccezzjonijiet fuq sollevati, imma ta' sottomissjonijiet ohra ta' natura legali u ta' fatti li jigu sottomessi fil-mori ta' din il-kawza.

6. Salvi eccezzjonijiet ohra ulterjuri.

Rat id-digriet taghha a fol 33 tal-atti u li bih giet kjamata in kawza, mart il-konvenut, Maria Dolores Attard.

Rat l-istess kjamata in kawza, avolja notifikata ma kkontestatx it-talba attrici (fol 38 ibid).

Rat il-kapitolu tas-socjeta attrici ghas-subizzjoni tal-istess kjamata in kawza (fol 39 ibid).

Rat li l-istess kjamata in kawza ma dehritx fis-seduta tas-16 ta' Novembru 2001 (fol 40 ibid).

#### Ikkunsidrat

Illi in rigward l-eccezzjoni, numru wiehed (1), sottomessa mill-konvenut, issir referenza ghad-digriet hawn fuq imsemmi u li bih giet kjamata in kawza Maria Dolores Attad, mart il-konvenut.

#### Ikkunsidrat

Illi, in rigward l-eccezzjoni numru tnejn (2), jkun sufficjenti li ssir referenza ghall-att numru XXXIII tal-1997 u l-Avviz

Kopja Informali ta' Sentenza

Legali numru 238 tal-1997 minghajr il-htiega ta' xi kument ulterjuri.

Ikkunsidrat

Illi, in rigward l-eccezzjoni numru tlieta (3) jkun sufficjenti li s-socjeta attrici ggib il-provi relattivi, kemm verbali kemm permezz ta' dokumenti, waqt is-smiegh ta' din il-kawza.

Ghal dawn il-motivi filwaqt li tastjeni milli tiehu konjizzjoni ulterjuri tal-ewwel (1) eccezzjoni, tichad it-tieni (2) u t-tielet (3) eccezzjonijiet sollevati mill-konvenut u tordna li jibdeu jinstemghu l-provi relattivament ghar-raba' (4) u hames (5) eccezzjoni kif ukoll ghall-meritu ta' dan il-kaz.

Bl-ispejjes riservati.

-----TMIEM-----